

نظامت زرعی اطلاعات پنجاب

21۔ سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

لاہور: 13 اپریل 2017 () ترجمان محکمہ زراعت نے کہا ہے کہ کپاس کے کاشتکار کھیلیوں پر کاشت کے لئے 6 تا 8 کلوگرام تصدیق شدہ زہر آلود بیج استعمال کریں۔ کپاس کے کاشتکار بی ٹی اقسام کے ساتھ 20 فیصد رقبہ پر روایتی اقسام کاشت کریں۔ کپاس کی بہتر پیداوار کے لئے پودے سے پودے کا فاصلہ 9 سے 12 انچ رکھیں۔ کپاس کی کاشت کے لئے 17500 سے 23000 فی ایکڑ پودوں کی تعداد یقینی بنائیں۔ پٹریوں پر کاشت کی صورت میں تھوڑے وقت میں زیادہ رقبہ پر کپاس کی کاشت کی جاسکتی ہے۔ ترجمان نے مزید کہا کہ کپاس کی اچھی پیداوار کے لئے ایسی زرخیز میرا زمین بہتر رہتی ہے جو تیاری کے بعد بھر بھری اور دانے دار ہو جائے۔ اس میں نامیاتی مادہ کی مقدار بہتر ہو، پانی زیادہ جذب کرنے اور دیر تک وتر قائم رکھنے کی صلاحیت بھی موجود ہو۔ زمین کی نچلی سطح سخت نہ ہوتا کہ پودے کی جڑوں کو نیچے اور اطراف میں پھیلنے میں دشواری نہ آئے۔ اس لیے زمین کی تیاری کے لئے گہرا ہل چلائیں اور زمین کی ہمواری بذریعہ لیزر لیولر کریں تاکہ پودے کی جڑیں آسانی سے گہرائی تک جاسکیں اور وتر دیر تک قائم رہے۔ کچھلی فصلات کی باقیات کو جلانے کی بجائے انہیں اچھی طرح زمین میں ملانا چاہیے۔ اس مقصد کے لئے روٹاویٹر، ڈسک ہیرو یا مٹی پلٹنے والا ہل استعمال کریں تاکہ بوئی میں کسی قسم کی دشواری پیش نہ آئے۔

☆☆☆☆